



C/2023/189

23.10.2023

Sentenza tal-Qorti tal-Ġustizzja (Awla Manja) tal-5 ta' Settembru 2023 (talba għal deċiżjoni preliminari tal-Østre Landsret – id-Danimarka) – X vs Udlændinge- og Integrationsministeriet

(Kawża C-689/21 ⁽¹⁾, Udlændinge- og Integrationsministeriet (Telf tan-nazzjonalità Daniża))

(Rinviju għal deċiżjoni preliminari – Ċittadinanza tal-Unjoni – Artikolu 20 TFUE – Artikolu 7 tal-Karta tad-Drittijiet Fundamentali tal-Unjoni Ewropea – Ċittadin li għandu n-nazzjonalità kemm ta' Stat Membru u kif ukoll ta' Stat terz – Telf ipso jure tan-nazzjonalità tal-Istat Membru fl-età ta' 22 sena minhabba nuqqas ta' rabta effettiva ma' dan l-Istat Membru, fl-assenza ta' talba għaż-żamma tan-nazzjonalità qabel dik id-data – Telf tal-istatus ta' ċittadin tal-Unjoni – Eżami tal-prinċipju ta' proporzjonalità tal-konsegwenzi tat-telf fid-dawl tad-dritt tal-Unjoni " – Terminu ta' dekadenza)

(C/2023/189)

Lingwa tal-kawża: id-Daniż

Qorti tar-rinviju

Østre Landsret

Partijiet fil-kawża prinċipali

Rikorrent: X

Konvenut: Udlændinge- og Integrationsministeriet

Dispożittiv

L-Artikolu 20 TFUE, moqri fid-dawl tal-Artikolu 7 tal-Karta tad-Drittijiet Fundamentali tal-Unjoni Ewropea, għandu jiġi interpretat fis-sens li:

ma jipprekludix leġizlazzjoni ta' Stat Membru li ttiprovdi li ċ-ċittadini tiegħu, imwielda barra mit-territorju tiegħu, li qatt ma rrisjedew hemmhekk u li ma għandhomx is-sogġorn hemmhekk f'kundizzjonijiet li juru rabta effettiva ma' dan l-Istat Membru, jitolfu ipso jure n-nazzjonalità tiegħu fl-età ta' 22 sena, li jwassal, għall-persuni li ma humiex ukoll ċittadini ta' Stat Membru ieħor, għat-telf tal-istatus tagħhom ta' ċittadin tal-Unjoni Ewropea u tad-drittijiet marbuta miegħu, sakemm tiġi offruta l-possibbiltà, lill-persuni kkonċernati, li jressqu, fil-limiti ta' terminu raġonevoli, talba għaż-żamma jew għall-irkupru tan-nazzjonalità, li tippermetti lill-awtoritajiet kompetenti jeżaminaw il-proporzjonalità tal-konsegwenzi tat-telf ta' din in-nazzjonalità fid-dawl tad-dritt tal-Unjoni u, jekk ikun il-każ, li jagħtu ż-żamma jew l-irkupru ex tunc tal-imsemmija nazzjonalità. Tali terminu għandu jiġi estiż, għal tul raġonevoli, lil hinn mid-data li fiha l-persuna kkonċernata tilhaq din l-età u ma jstax jibda jiddekorri hlief jekk dawn l-awtoritajiet ikunu debitament informaw lil din il-persuna bit-telf tan-nazzjonalità tagħha jew bl-imminenza tagħha, kif ukoll bid-dritt tagħha li titlob, f'dan it-terminu, iż-żamma jew l-irkupru ta' din in-nazzjonalità. Fin-nuqqas ta' dan, l-imsemmija awtoritajiet għandhom ikunu f'pożizzjoni li jwettqu tali eżami, b'mod incidental, fl-okkażjoni ta' applikazzjoni, mill-persuna kkonċernata, għal dokument tal-ivvjaġġar jew ta' kull dokument ieħor li juri n-nazzjonalità tagħha.

⁽¹⁾ ĠU C 64, 7.2.2022.